

17वीं लोक सभा के पांचवें सत्र के दौरान प्रश्नों के संबंध में मुख्य बिन्दु

सत्रहवीं लोक सभा का पांचवां सत्र 29 जनवरी, 2021 को आरंभ हुआ तथा जिसकी समाप्ति 8 अप्रैल, 2021 को होनी थी। इस सत्र के दौरान प्रश्न काल के लिए कुल 31 बैठकें निर्धारित की गई थीं। तथापि, सभा 25 मार्च, 2021 को अनिश्चित काल के लिए स्थगित हो गई थी। 15 फरवरी, 2021 की बैठक रद्द कर दी गई थी। इसके परिणामस्वरूप, प्रश्न काल के लिए बैठकों की संख्या कम होकर 22 रह गई थी। इन 22 दिनों में चार (04) दिन प्रश्नकाल नहीं हो सका। यद्यपि, इन दिनों के लिए प्रश्नों के उत्तर उस दिन की आधिकारिक रिपोर्ट में मुद्रित किए गए थे। 17वीं लोक सभा के पांचवें सत्र से संबंधित प्रश्न काल की मुख्य बातें निम्नलिखित हैं:-

- 1. सूचनाएं, जो प्राप्त हुईं और जिनकी जांच की गई-** तारांकित तथा अतारांकित प्रश्नों की सूचनाएं 14 जनवरी, 2021 से प्राप्त की गईं। कुल 33553 सूचनाओं (तारांकित प्रश्न, अतारांकित प्रश्न तथा अल्प सूचना प्रश्न) की जांच की गई। एक दिन में 'बैलट' के लिए सम्मिलित प्रश्नों की सूचनाओं की अधिकतम संख्या 12 मार्च और 18 मार्च, 2021 को 1316 थी।
- 2. ई-सूचनाएं -** पांचवें सत्र के दौरान प्राप्त 33306 सूचनाओं (विभाजित प्रश्नों को छोड़कर) में से 30096 (90.36 प्रतिशत) सूचनाएं ई-सूचनाएं थीं। यह प्रतिशत पहले, दूसरे तथा तीसरे सत्र के प्रतिशत, जिनमें ई-सूचनाओं का प्रतिशत क्रमशः 43.77, 59.97 तथा 64.29 था, से अधिक थी। तथापि, चौथे सत्र के दौरान ई-सूचनाओं के रूप में 91.28 प्रतिशत सूचनाएं प्राप्त हुईं थीं, जो कि पांचवें सत्र की तुलना में केवल कुछ अधिक थी। इस प्रकार ई-संसद तथा कागजरहित सचिवालय का लक्ष्य प्राप्त करने के लिए सतत प्रयास किए जा रहे हैं और इस संबंध में महत्वपूर्ण उपलब्धियां हासिल हो रही हैं।
- 3. सदस्यों की भागीदारी -** जिन सदस्यों के नाम से सत्र के दौरान तारांकित तथा अतारांकित दोनों प्रकार के प्रश्न गृहीत किए गए थे, उनकी संख्या 396 थी। 18 मार्च, 2021 को होने वाली बैठक के लिए किए गए बैलट के लिए अधिकतम 330 सदस्यों के नाम सम्मिलित किए गए थे।
- 4. तारांकित और अतारांकित प्रश्नों की सूचियां तथा मंत्रालयों द्वारा दिए जाने वाले उत्तरों की अधिकतम संख्या-** तारांकित प्रश्नों की सूची में कुल 440 प्रश्नों तथा अतारांकित प्रश्नों की सूची में 5057 प्रश्नों को शामिल किया गया था। प्रश्नों की सूची

में शामिल किए गए सदस्यों की अधिकतम संख्या 12 मार्च 2021 को हुई बैठक के लिए अधिकतम थी, जो कि 302 थी। कृषि और किसान कल्याण मंत्री ने तारांकित और अतारांकित प्रश्नों की अधिकतम संख्या अर्थात् 324 प्रश्नों का उत्तर दिया, जिसके पश्चात स्वास्थ्य और परिवार कल्याण मंत्री ने 295 प्रश्नों का उत्तर दिया।

5. **मौखिक प्रश्न और अनुपूरक प्रश्न** - सत्र के दौरान 4.67 प्रश्न प्रति बैठक के औसत से कुल 84 तारांकित प्रश्नों का मौखिक उत्तर दिया गया। किसी एक दिन मौखिक उत्तर दिए गए प्रश्नों की अधिकतम संख्या 10 रही, जो 24 मार्च, 2021 को थी।

सत्र के दौरान सदस्यों द्वारा कुल 260 अनुपूरक प्रश्न पूछे गए, जिनका औसत प्रतिदिन 3.1 तारांकित प्रश्न रहा। पहले, दूसरे तथा तीसरे सत्रों के दौरान तदनुरूप आंकड़ा क्रमशः 3.03, 2.77 तथा 3.28 था। इसके अतिरिक्त, कुल 115 सदस्यों ने अनुपूरक प्रश्न पूछे जिनका औसत प्रति प्रश्न 1.37 सदस्य रहा। इस संदर्भ में पहले, दूसरे तथा तीसरे सत्र के लिए औसत क्रमशः 1.16, 1.21 तथा 1.42 सदस्य था। कोविड-19 वैश्विक महामारी के दृष्टिगत चौथे सत्र के दौरान प्रश्न काल नहीं हुआ था।